



07.09.2024

தலைப்புச் செய்திகள்

1. கல்வியின் மூலம் சமூகத்தில் பெரும் மாற்றங்களை ஏற்படுத்த முடியும் என்று குடியரசு துணைத் தலைவர் திரு. ஜகதீப் தன்கர் தெரிவித்துள்ளார்.
2. விநாயகர் சதுர்த்தி விழா இன்று கோலாகலமாக கொண்டாடப் படுகிறது.
3. தமிழ்நாட்டில் முதலீடு செய்ய முன்வருமாறு அமெரிக்க நிறுவனங்களுக்கு முதலமைச்சர் திரு.மு.க.ஸ்டாலின் அழைப்பு விடுத்துள்ளார்.
4. நாகை வேளாங்கண்ணி புனித ஆரோக்கிய அன்னை பேராலய தேர்பவனி இன்றிரவு நடைபெறுகிறது.
5. பாரீஸ் பாராலிம்பிக் போட்டியில் சைக்கிள், ஈட்டிஎறிதல், துடுப்பு படகு உள்ளிட்ட போட்டிகளில் இந்தியவீரர்கள் இன்று களம் காண்கின்றனர்.

இனி விரிவான செய்திகள்

□□□□□□□□

ஜகதீப் தன்கர்

கல்வியின் மூலம் சமூகத்தில் பெரும் மாற்றங்களை ஏற்படுத்த முடியும் என்று குடியரசு துணைத் தலைவர் திரு. ஜகதீப்தன்கர் தெரிவித்துள்ளார்.

உத்தரபிரதேச மாநிலம் கோரக்பூரில் புதிய சைனிக பள்ளியை இன்று திறந்துவைத்து பேசிய அவர், இந்தியாவின் ஜனநாயகம் உலக நாடுகளுக்கு முன்னுதாரணமாக திகழ்வதாக கூறினார்.

தொடர்ந்து சித்ரகூட்டில் ஐகத்குரு ராமபத்ரா சார்யா திவ்யாங் பல்கலைக்கழகத்தில் “நவீன வாழ்க்கையில் ரிஷி பாரம்பரியம்” என்ற தலைப்பிலான 2 நாள் தேசிய கருத்தரங்கில் தலைமையுரையாற்றுகிறார்.

□□□□□□□□

விநாயகர் சதுர்த்தி

தமிழ்நாட்டில் விநாயகர் சதுர்த்தி இன்று பக்தி சிரத்தையுடனும், கோலாகலமாகவும் கொண்டாடப்படுகிறது.

இந்நாளை ஒட்டி, மாநிலத்தின் பல்வேறு விநாயகர் திருக்கோவில்களில் இன்று அதிகாலை முதலே சிறப்பு வழிபாடுகளும், பூஜைகளும் நடைபெற்று வருகின்றன.

சிவகங்கை மாவட்டம் பிள்ளையார்பட்டி அருள்மிகு கற்பக விநாயகர் கோவிலில் சதுர்த்தி விழாவின் முக்கிய நிகழ்ச்சியான தீர்த்தவாரி உற்சவம் இன்று நடைபெற்றதாக எமது செய்தியாளர் தெரிவிக்கிறார்.

..... வாய்ஸ்

திருச்சி மலைக்கோட்டை அருள்மிகு மாணிக்க விநாயகர் திருக்கோவிலில் 150 கிலோ எடைகொண்ட கொழுக்கட்டை சுவாமிக்கு படைக்கப்பட்டது.

காஞ்சிபுரம் ஏலேல சிங்க விநாயகர் கோவிலில் 20 லட்சரூபாய் மதிப்பிலான புதிய ரூபாய் நோட்டுக்களால் அலங்கரிக்கப்பட்ட விநாயகரை ஏராளமான பக்தர்கள் தரிசனம் செய்து வருகின்றனர்.

திருத்தணி முருகன் கோவிலுடன் இணைந்த சுந்தர விநாயகர் தங்க ஆபரணங்களால் அலங்கரிக்கப்பட்டு அருகம்பல், பழங்கள் உள்ளிட்டவைகளை படைத்து சிறப்பு பூஜைகள் நடைபெற்றது.

நாமக்கல் பரமத்தி வேலூர் ஸ்ரீ பஞ்சமுக ஹேரம்ப மகா கணபதி ஆலயத்தில் 108 லட்சாட்சனை நடைபெற்றது

இதில் ஏராளமான பக்தர்கள் கலந்து கொண்டு சுவாமி தரிசனம் செய்தனர்.

சேலத்தில் காலநிலை மாற்றத்திலிருந்து புவியைகாக்க பூலோகம் மீது சிவன் சக்தியுடன் நடனமாடும் விநாயகர் சிலை அமைக்கப்பட்டுள்ளது அனைவரது கவனத்தையும் ஈர்த்ததாக எமது செய்தியாளர் தெரிவிக்கிறார்

திருவாரூர் மாவட்டம் தர்ப்பணபுரியில் உள்ள ஆதிவிநாயகருக்கு சிறப்பு வழிபாடுகள் நடைபெற்றன.

மக்கள் தங்களது வீடுகளை சுத்தம் செய்து களிமண்ணால் செய்யப்பட்ட சுற்றுச்சூழலுக்கு உகந்த விநாயகர் சிலைகளை வைத்து கொழுக்கட்டை, பொறி

கடலை, பழங்கள் உள்ளிட்டவைகளை சுவாமிக்கு படைத்து சதுர்த்தி விழாவை கொண்டாடி வருகின்றனர்.

□□□□□□□□

விநாயகர் சதுர்த்தி வாழ்த்து

இந்நாளையொட்டி குடியரசு தலைவர் திருமதி. திரௌபதி முர்மு, பிரதமர் திரு. நரேந்திரமோடி உள்ளிட்டோர் மக்களுக்கு வாழ்த்து தெரிவித்துள்ளனர்.

குடியரசு தலைவர் வெளியிட்டுள்ள செய்தியில் அனைவரது வாழ்விலும் செழிப்பை இந்நாள் கொண்டுவரட்டும் என்று வாழ்த்தியுள்ளார்.

பிரதமர் வெளியிட்டுள்ள செய்தியில் நாட்டு மக்கள் அனைவருக்காகவும் தாம் பிரார்த்திப்பதாக கூறியுள்ளார்.

□□□□□□□□

ஜே.பி.நட்டா

பீஹார் மாநிலம் தர்பங்கா மற்றும் முசாஃபர்பூரில் நவீன வசதிகளுடன் கூடிய 2 மருத்துவமனைகளை மத்திய சுகாதாரத்துறை அமைச்சர் திரு. ஜே.பி.நட்டா இன்று திறந்து வைக்கிறார்.

தொடர்ந்து பாட்னாவில் கட்டப்பட்டு வரும் மருத்துவக் கல்லூரி மருத்துவமனையின் கட்டுமானப் பணிகளையும் அமைச்சர் ஆய்வுசெய்கிறார்.

5 ஆயிரத்து 400 படுக்கைகள் கொண்ட உலகின் இரண்டாவது மிகப்பெரிய மருத்துவமனையாக இது அமையவுள்ளது குறிப்பிடத்தக்கது.

□□□□□□□□

போஷன் அபியான்

நாட்டின் 7-வது ஊட்டச்சத்து வாரம் இன்றுடன் நிறைவடைகிறது

கடந்த ஒன்றாம் தேதிமுதல் தமிழ்நாடு, ஆந்திரா, உத்தரபிரதேசம் உள்ளிட்ட பல்வேறு மாநிலங்களில் ஒருகோடியே 37 லட்சம் விழிப்புணர்வு நிகழ்ச்சிகள் நடைபெற்றுள்ளதாக மத்திய சுகாதாரத்துறை அமைச்சகம் தெரிவித்துள்ளது.

மத்திய அரசின் போஷன் அபியான் திட்டத்தின்கீழ், கர்ப்பிணி பெண்கள், பாலூட்டும் தாய்மார், பதின் பருவ பெண்கள், குழந்தைகள் உள்ளிட்டோருக்கு ஊட்டச்சத்து கிடைப்பதை உறுதிசெய்வதற்கான விழிப்புணர்வு நிகழ்ச்சிகள் நாடுமுழுவதும் நடைபெறுகின்றன.

□□□□□□□□

பாலபுரஸ்கார் விருது

பிரதம மந்திரி ராஷ்ட்ரிய பாலபுரஸ்கார் விருதுபெற வரும் 15-ம் தேதிக்குள் விண்ணப்பிக்கலாம் என மத்திய மகளிர் மற்றும் குழந்தைகள் மேம்பாட்டு அமைச்சகம் தெரிவித்துள்ளது.

வரும் டிசம்பர் 26-ம் தேதி நடைபெறும் வீர்பால் திவஸ் விழாவில் தேர்ந்தெடுக்கப்படும் குழந்தைகளுக்கு இவ்விருதுகள் வழங்கப்படவுள்ளன.

5 முதல் 18 வயதிற்குட்பட்ட சமூகத்திற்கு பயனளிக்கும் வகையில் செயல்பட்ட குழந்தைகளின் ஆற்றல், உறுதி, திறன் உள்ளிட்டவைகளை ஊக்குவிக்கும் வகையில் ஆண்டுதோறும் இவ்விருது அளிக்கப்படவுள்ளது.

□□□□□□□□

முதலமைச்சர்

தமிழ்நாட்டில் முதலீடு செய்ய முன்வருமாறு அமெரிக்க நிறுவனங்களுக்கு முதலமைச்சர் திரு.மு.க.ஸ்டாலின் அழைப்பு விடுத்துள்ளார்.

அமெரிக்காவின் பாங்க் ஆஃப் நியூயார்க் மெலான் வங்கியின் உயர்அலுவலர்களுடன், வங்கி சேவைகளில் செயற்கை நுண்ணறிவு மற்றும் தொழில் நுட்பத்தை அறிமுகப்படுத்துவது குறித்து ஆலோசிக்கப்பட்டதாக முதலமைச்சர் கூறியுள்ளார்.

சென்னையில் இவ்வங்கியின் மையம் அமையவுள்ளதாகவும், இதன்மூலம் கணிணி பொறியியல் மாணாக்கருக்கு அதிகளவில் வேலைவாய்ப்புகள் உருவாக்கப்படும் என்றும் அவர் தெரிவித்துள்ளார்

இதற்கென சர்வதேச தரத்திலான பயிற்சி மையம் அமைக்கவும், தரவுகளை பகுப்பாய்வு செய்வதற்கு மென்பொருள் மேலாண்மை மற்றும் செயற்கை நுண்ணறிவை மேம்படுத்துவதற்கு திட்டமிடப்பட்டு உள்ளதாகவும் அவர் கூறினார்.

இதனிடையே முதலமைச்சர் இன்று சிக்காக்கோவில் அமெரிக்கவாழ் தமிழர்களை சந்தித்து கலந்துரையாடவுள்ளார்.

□□□□□□□□

அக்னி - 4

தொலைவில் உள்ள இலக்கை துல்லியமாக தாக்கக்கூடிய அக்னி - 4 ஏவுகணை ஒடிசா மாநிலம் சந்திப்பூர் கடல்தளத்திலிருந்து வெற்றிகரமாக சோதித்து பார்க்கப்பட்டது

தொழில்நுட்ப ரீதியாக அதன் செயல்பாடுகள் திருப்திகரமாக இருப்பதாக பாதுகாப்பு அமைச்சகம் கூறியுள்ளது.

நாட்டின் பாதுகாப்பிற்கு வலுசேர்க்கும் வகையில் இந்த அக்னி - 4 அமைந்திருப்பதாக அமைச்சகம் சுட்டிக்காட்டியுள்ளது

□□□□□□

வேளாங்கண்ணி

நாகை வேளாங்கண்ணி புனித ஆரோக்கிய அன்னை பேராலய பெரிய தேர்பவனி இன்றிரவு நடைபெறுகிறது.

இதுகுறித்து எமது செய்தியாளர்

.. வாய்ஸ் ..

□□□□□□

இருவரி

கள்ளக்குறிச்சி மாவட்டத்தில் கைம்பெண்கள் மற்றும் ஆதரவற்ற மகளிருக்கான அரசின் நலத்திட்டங்களை பெறுவதற்கு வட றனைமுற றநடகயசந டிழயசன. பழள. டை இணையதளத்தில் பதிவு செய்து பயன்பெறலாம் என்று ஆட்சித்தலைவர் திரு.பிரசாந்த் தெரிவித்துள்ளார்.

திருப்பூர் மாவட்டத்தில் தேசிய தொழிற்பயிற்சி குழுமம் நடத்தும் அகில இந்திய தொழில் தேர்வில் பங்கேற்க விரும்பும் தனித்தேர்வர்கள் வரும் 18-ம் தேதிக்குள் விண்ணப்பிக்கலாம் என மாவட்ட அரசினர் தொழிற்பயிற்சி நிலைய முதல்வர் கூறியுள்ளார்.

புதுக்கோட்டை மாவட்டத்தில் முதலமைச்சர் கோப்பைக்கான விளையாட்டு போட்டிகள் வரும் 10-ம் தேதி தொடங்குகின்றன.

இதற்கான முன்னேற்பாட்டு பணிகள் குறித்த ஆய்வுக்கூட்டம் ஆட்சித்தலைவர் திருமதி. அருணா தலைமையில் நடைபெற்றது.

□□□□□□

மலை ரயில்

உதகை - குன்னூர் இடையேயான சிறப்பு மலை ரயில் இன்று இயக்கப்படுகிறது.

இதுகுறித்து எமது செய்தியாளர்

.. வாய்ஸ் ..

□□□□□□□□

துளசிமதி – வாய்ஸ்

பாராலிம்பிக் மகளிர் ஒற்றையர் பேட்மிட்டன் போட்டியில் வெள்ளிப்பதக்கம் வென்று நாடுதிரும்பிய துளசிமதிக்கு காஞ்சிபுரத்தில் உற்சாக வரவேற்பு அளிக்கப்பட்டது.

விளையாட்டு மேம்பாட்டு ஆணையத்தின் மூலம் வழங்கப்படும் அரசின் திட்டங்கள் அனைத்தும் தமக்கு உதவிகரமாக இருந்ததாக எமது செய்தியாளரிடம் தெரிவித்தார்.

.. வாய்ஸ் ..

□□□□□□□□

பாராலிம்பிக்

பாரீஸ், பாராலிம்பிக் ஆடவர் குண்டு எறிதல் போட்டியில் வெண்கல பதக்கம் வென்ற ஹோக்காடா செமாவுக்கு குடியரசு தலைவர் திருமதி. திரௌபதி முர்மு, பிரதமர் திரு.நரேந்திரமோடி உள்ளிட்டோர் வாழ்த்து தெரிவித்துள்ளனர்.

இன்று நடைபெறும் ஆட்டங்களில் சைக்கிள் பந்தய இறுதிப்போட்டியில் ஜோதி கதேரியா

ஆடவர் ஈட்டி எறிதல் பிரிவில் நவ்பித் சிங்கும் விளையாடுகின்றனர்

படகு துடுப்பு போட்டியின் ஆடவர் ஒற்றையர் அரையிறுதியில் யாஷ் குமாரும்,

மகளிர் பிரிவில் பிராச்சி யாதவ்வும் களம் காண்கின்றனர்.

மகளிர் 200 மீட்டர் ஓட்டப்பந்தயத்தில் சிம்ரனும்

ஆடவர் 400 மீட்டர் பிரிவில் திலிப் கேவிட்டும் போட்டியிடுகின்றனர்.

□□□□□□□□

டென்னிஸ்

யூ. எஸ். ஓப்பன் டென்னிஸ் ஆடவர் மற்றும் மகளிர் ஒற்றையர் இறுதியாட்டங்கள் நாளை நடைபெறுகின்றன.

ஆடவர் பிரிவில் இத்தாலியின் சின்னர் - அமெரிக்காவின் டெய்லர்
∴பிரிட்ஸையும்,

மகளிர் பிரிவில் பெலாரசின் அரினா சபலென்கா - அமெரிக்காவின் ஜெசிகா பெகுலாவையும் எதிர்கொள்கின்றனர்.

□□□□□□

இத்துடன் இந்த செய்தியறிக்கை முடிவடைந்தது.